

આ અજબ ગજબની પૂર્ણિમા

આ અજબ-ગજબની પૂર્ણિમા,
પરમાત્મ-સ્વરૂપની હાજરીમાં..... આ અજબ....

મોક્ષસ્વરૂપનું નિદિધ્યાસન હો,
વૈજ્ઞાનિક ધન અભ્યાસન હો.
લયલીન થઉં 'દાદા' મનમાં..... આ અજબ....

સૈદ્ધાંતિક ગોળા પર બેસી,
દોષો ખપાવું અંદર બેસી.
વ્યક્ત સ્વરૂપ ગૂંથું 'કારણ'માં..... આ અજબ....

નિર્મૂળ હો સંસારી ભાવો,
સ્વ-પર કલ્યાણક હો સ્વ-ભાવો.
ઉકેલ આપો બંદગીનાં..... આ અજબ....

આખા વિશ્વનું હો કલ્યાણ જ,
કરણે ધ્યેય હો શુદ્ધ નિયામક.
દેવી મદદ ફૂલ વૃષ્ટિમાં..... આ અજબ....

પુણ્ય જાગો આખા જગની,
પામો દર્શન 'આ' અનુપમથી.
સિદ્ધાન્ત સિદ્ધ-મંદિરમાં..... આ અજબ....

